



सर्दियों में स्टाइलिश तरीके से कैरी करें शॉल

सर्दियों में जो लोग हमेशा फैशनेबल और स्टाइलिश दिखना पसंद करते हैं वे अपने विंटर स्टाइल को लेकर हमेशा कुछ नया करना चाहते हैं, अगर आप भी उन्हीं में से एक हैं तो हम आपको यहां कुछ विंटर फैशन टिप्स बता रहे जिन्हें अपनाकर आप सर्दियों के मौसम में एक बेहतरीन स्टाइलिश लुक में नजर आ सकती हैं।

अक्सर महिलाएं टंड से बचने के लिए सदाबहार शॉल की मदद लेती हैं, लेकिन हर बार एक ही तरह से शॉल को कैरी करना बोरिंग हो सकता है। आप चाहे तो अपनी शॉल के साथ कुछ प्रयोग कर एक अलग अंदाज में इसे ओढ़ सकती हैं। तो आइए जानते हैं शॉल्स को कैसे आप स्टाइलिश तरीके से कैरी कर सकती हैं। अगर साड़ी या सूट पहन रही हैं तो आपको शॉल को कुछ इस तरह से ओढ़ना चाहिए। अगर साड़ी पर शॉल डालना चाहती हैं, तो कंधे से कोहनी तक इसे ओढ़ें या फिर आप आधे कंधे तक ही इसे ओढ़ सकती हैं। इसी तरह से आप सूट पर दुपट्टे को न लें बल्कि शॉल को कैरी करें। आप चाहे तो शॉल की जगह पश्मीना स्टोल कैरी कर सकती हैं। साड़ी के साथ स्टोल को स्कार्फ की तरह गले में लपेटकर दोनों सिरों आगे की तरफ करके डाल सकती हैं। शॉल को कंधों से ओढ़ लें अब इसे आगे की ओर लटकाएं इसके बाद कमर पर बेल्ट लगा लें। इस स्टाइल को आप साड़ी, सूट, जींस पर भी कैरी कर सकती हैं। क्रॉशिया शॉल को पूरी तरह से गोलाई में लपेटकर इसके बाहरी छोर को पिनअप कर लें ताकि ये जमे रहे ये स्टाइल आप जींस, सूट पर कैरी कर सकती हैं। अगर किसी पार्टी या शादी में जा रही हैं, तो हल्के कलर की साड़ी के साथ गहरे और खिलते हुए रंग के शॉल ओढ़ें वहीं गहरे रंग की साड़ी है, तो हल्के पेस्टल कलर के शॉल डालें।



स्मार्ट आइडियाज की मदद से अपनी बालकनी को करें डेकोर

विंटर सीजन में बहुत कम लोग ही बालकनी में बैठते हैं। इसकी वजह कड़ाके की ठंड है। क्योंकि बालकनी खुली होती है, इसलिए उस जगह में ठंड लगना बेहद ही सामान्य बात है। लेकिन आप कुछ स्मार्ट आइडियाज की मदद से अपनी बालकनी को कुछ इस तरह से डेकोर कर सकती हैं, जिससे आपकी बालकनी आरामदायक के साथ-साथ कोजी रहेगी। इसके बाद आप आराम से अपनी बालकनी में बैठकर चाय पीने का आनंद ले सकती हैं और छोटी से पार्टी भी कर पाएंगी।

अगर आप भी चाहती हैं कि आप सर्दियों में भी बालकनी में बैठी रहें तो आज हम बताएंगे कुछ ऐसे आइडियाज जिसका उपयोग कर आप अपनी बालकनी को सर्दियों के हिस्सा से डेकोरेट कर सकती हैं और दिल खोलकर सुकून के पल बिता सकती हैं।

ब्लैकेट और पिलो

सर्दियों में ज्यादातर समय ब्लैकेट के अंदर ही बीतता है, ऐसे में आप चाहें तो इसे बालकनी में भी रख सकती हैं। गर्म तकिया और ब्लैकेट न सिर्फ आपकी बालकनी की खूबसूरती को बढ़ाएगा बल्कि आप यहाँ आराम से बैठकर शाम की चाय को भी एन्जॉय कर सकेंगी। इसके लिए बालकनी में छोटा सोफा या फिर कुर्सियों को वहाँ एडजस्ट कर सकती हैं। ध्यान रखें कि ब्लैकेट वुलेन का ही होना चाहिए, ताकी ठंडी हवाओं से बचा जा सके। अगर आपके पास एक आउटडोर आउटलेट है, तो आप इलेक्ट्रिक ब्लैकेट रख सकती हैं। इसकी मदद से बालकनी में आप अधिक समय बिता सकती हैं।

इलेक्ट्रिक हीटर

सर्दियों से बचने के लिए ज्यादातर लोग आग तापना पसंद करते हैं, लेकिन अपार्टमेंट या फिर शहरी

में रह रहे लोगों के लिए यह मुमकिन नहीं है। हालांकि आप चाहें तो अपनी सुविधा के अनुसार बोन फायर लगा सकती हैं। अगर आपके पास यह सुविधा नहीं है तो इलेक्ट्रिक हीटर का उपयोग कर सकती हैं। अगर आप अपनी बालकनी में हीटर का उपयोग कर रही हैं तो ध्यान रखें कि आस पास ऐसी चीजों को न रखें, ताकी आग लगने जैसी समस्या पैदा न हो।

कैंडल डेकोरेशन

इन दिनों घर को सजाने के लिए कैंडल का खूब इस्तेमाल किया जाता है, लेकिन आप चाहें तो इससे अपनी बालकनी की भी रीनक बढ़ा सकती हैं। सर्दियों में कैंडल का उपयोग करने से बालकनी में गर्माहट बनी रहेगी और यह देखने में भी काफी खूबसूरत




लगता है। इन दिनों तरह-तरह की कैंडल लैंप मार्केट में उपलब्ध है, जहां आप अपनी सुविधा के अनुसार इसे इस्तेमाल कर सकती हैं। बालकनी में हल्की रोशनी के लिए कैंडल बेस्ट ऑप्शन है।

कलरफुल लाइट्स

त्योहार या फिर खास मौकों पर घर को सजाने के लिए कलरफुल लाइट्स का इस्तेमाल खूब किया जाता है। जिसके बाद इसे रख दिया जाता है। लंबे समय तक रखे रहने से यह खराब हो जाती है, ऐसे इन कलरफुल लाइट्स या फिर फेयरी लाइट्स से अपनी बालकनी को डेकोरेट कर सकती हैं। इससे बालकनी में गर्माहट भी बनी रहेगी। इसके अलावा अगर आप अपनी बालकनी को अट्रैक्टिव लुक देना चाहती हैं तो इलेक्ट्रिक लैंप का भी प्रयोग कर सकती हैं।

विंटर प्लांट्स

बालकनी में विंटर प्लांट्स को जगह दें, जिससे रीनक बनी रहे। कई ऐसे फूल और पौधे हैं, जो सर्दियों के अनुकूल होते हैं। यह प्लांट्स लंबे समय तक बने रहते हैं और इससे बालकनी की भी खूबसूरती बनी रहेगी। रंग-बिरंगे मनमोहक फूल पौधों से सजी बालकनी देखने में काफी खूबसूरत लगती है। सर्दियों के अनुसार अगर पौधे लगाएंगी तो इनकी देखरेख के लिए अधिक मेहनत की भी आवश्यकता नहीं पड़ेगी।



कब और कैसे लगाएं सिर में तेल

बालों के लिए तेल कितना ज्यादा जरूरी है यह बात सभी जानते हैं। लेकिन व्यस्त दिनचर्या के कारण अधिकतर लोग इससे दूर ही रहते हैं पर ऐसा करना उनके बालों को बहुत नुकसान पहुंचा सकता है। इसलिए बालों में तेल लगाना जरूरी होता है जिससे बाल हेल्दी बने रहें। लेकिन क्या आप जानते हैं तेल लगाने का भी सही और गलत तरीका होता है इसके अलावा अगर सही समय पर तेल लगाया जाए तो ये आपकी स्किन के लिए काफी फायदेमंद होता है। आइए जानते हैं तेल कब लगाएं

वैसे तो आप तेल किसी भी समय लगा सकते हैं लेकिन अहम बात ये है कि आप तेल लगाकर घर से बाहर न निकलें क्योंकि अगर आप ऐसा करते हैं, तो प्रदूषण से आपके बाल खराब हो सकते हैं इसलिए कांशिश करें कि आप रात में सोते समय ही तेल लगाएं। रात को तेल लगाकर सोने के बाद अगले दिन आप अपने बालों को शैम्पू से धोकर लें। इससे रातभर में आपको बालों को अच्छा नरिश्मैट मिलेगा। वहीं इससे आपकी त्वचा भी हेल्दी होगी ऐसा इसलिए क्योंकि माना जाता है कि रात भर तेल लगाकर सोने से स्किन पर रिक्लस की परेशानी नहीं होती लेकिन अगर आपकी स्किन ऑयली है, तो रातभर तेल लगाकर न रखें बालों को शैम्पू करने के 2 घंटे पहले अपने बालों में तेल लगाएं।

कैसे लगाएं बालों में तेल

आप जो भी तेल अपने बालों में लगाते हैं उसे पहले हल्का सा गर्म कर लें अब इसमें उंगलियों के पोरों को डुबाएं और तेल को बालों की जड़ों में लगाते हुए मसाज करें। ध्यान रहे कि आप ज्यादा प्रेशर न लगाएं नहीं तो बाल टूट सकते हैं। बालों को धोने से पहले बालों में स्टीम लें इससे बालों के जड़ों तक तेल पहुंचेगा और बाल हेल्दी और शाइनिंग होंगे।



विंटर फैशन टिप्स फॉलो कर पाएं स्टाइलिश लुक

अधिकतर लोगों को लगता है कि सर्दियों के मौसम में फैशनेबल दिखना काफी मुश्किल है। लेकिन आपको बता दें कि मौसम चाहे कोई भी आप सही फैशन टिप्स को फॉलो कर हमेशा स्टाइलिश नजर आ सकते हैं। तो आइए जानते हैं कुछ विंटर फैशन टिप्स जिन्हें अपनाकर आप सर्दियों में भी अपने लुक को स्टाइलिश रख सकती हैं।

लाइट कलर विंटर में आपके लिए एक बढ़िया विकल्प है यह आपको डिफ्रेट लुक भी देता है। विंटर में जींस पहनने से ठंडक से तो बच ही जाते हैं साथ ही लाइट कलर के जींस को ट्राई कर आप स्टाइलिश लुक पा सकती हैं। इसके साथ आप हाईनेक स्वेटर कैरी करें। ऑफ-व्हाइट कलर का लॉन्ग कोट भी आपको विंटर में स्टाइलिश लुक दे सकता है। इसलिए विंटर में इन्हें जरूर ट्राई करें। बहुत मैचिंग ड्रेस न पहनें इसके जगह आप अलग-अलग कलर के ड्रेस ट्राई कर सकती हैं। क्योंकि हमेशा मैचिंग टॉप या ब्लेजर पहनना बोरिंग हो सकता है, इसलिए अलग और ब्राइट कलर को ट्राई करें। आप चाहे तो रेड वूलन क्रॉप टॉप ट्राई कर सकती हैं और इसके साथ ब्लैक बूट्स पहन सकती हैं। ऐसे कलर विंटर में खूब जमते हैं।

मफलर से करें डिफ्रेट लुक कैरी सिपल सा ड्रेस अगर आपने पहना है तो इसे फैशनेबल लुक

देने के लिए आप मफलर को स्टाइलिश तरीके से कैरी कर सकती हैं। ऐसा करने से आप ठंड से तो बच ही जाएंगी साथ ही स्टाइलिश भी नजर आएंगी।

व्हाइट एंड ब्लैक कलर

विंटर में व्हाइट एंड ब्लैक कलर जरूर ट्राई करें। ये आपको बहुत क्यूट लुक देता है। आप डेनिम जींस के साथ व्हाइट कलर का जैकेट कैरी कर सकती हैं। आप यहां मैचिंग जैकेट से मैचिंग बूट्स कैरी कर सकती हैं। व्हाइट के अलावा आप ब्लैक कलर का जैकेट भी ट्राई कर सकती हैं।

